

Edmund Joensen, lögmaður:

# Oljan eigur ikki at brúkast sum vápn í fiskivinnusamráðingunum við norðmenn

Uppskot frá John Petersen og Óla Breckmann um at nokta Statoil at sleppa upp í part í møguligari oljuvinnu í Føroyum, fáa færingar ikki betri fiskiveiðisomdir frá norðmonnum, hevur helst longu fingið óhepnar fylgjur

PÓL Á KLETTI


Marknaðarnevndin skal víðgera eitt uppskot frá lögtingsmonnum Óla Breckmann og John Petersen til samtyktar um fiskiveiði- og oljusamvinnu við Noreg. Tingið hevði 1. viðgerð av uppskotinum mikudagin.

Teir skjóta upp, at lögtingið skal áleggja landsstýrinum í hesum fiskivinnusamráðingunum við Noreg at gera Ólso-sjórni greitt, at um Noreg visir ikki betri broðuranda og grannsið móti Føroyum fiskivinnuliga, fær tað fylgja fyrj ætlanir hjá almenna norska Statoil um at sleppa upp í part í møguligari oljuvinnu á føroyskum búskaparøki.

Uppskotsstilararnir siga Noreg hava verið ringan granna hjá Føroyum hóast færingar hava bygt fyrj millardir í skipum á norskum skipasmíðjum. Tá er munur á Íslandi, sum í broðuranda og úttan mótkrav hevur loyvt føroyskum fiskiskipum so nógvan botnfisk, at tað hevur borið parti av flota okkara og virkjum uppi.

Frá Noregi hava færingar verið fingið kvotur aftur fyrj tilsvandari norsk fiskirættindi í føroyskum sjóki. Hetta hóast Noreg hevur 8-10 ferðir so stórar fiskastovnar sum Føroyar og norska utflutningsviðið á fiski er um 18 mia. kr. í ár. (Tað føroyska er uml. 2 mia. kr.)

Óli Breckmann og John Petersen halda, at úttan fiskiveiðisáttáttmálur við Russland og ES høvdu færingar helst langt síðan verið settir á dyr úr norskan sjjóvi.



John Petersen uppskotsstiliari heldur tað vera í lagi at blanda oljuvinnu upp í fiskivinnusamráðingarnar við Noreg - tað ræður bara um at finna røttu argumentini. Edmund Joensen lögmaður er ikki samdur. - Landsstýrið hevur alla tíðina lagt stóran dent á frjá kapping í eini komandi oljuvinnu. Og uppskotið kann eisini gera verandi fiskivinnusamráðingarnar uppaftr truplari, sigur hann

Og víst verður á, at norska hervaldið nýliga er farið at forfylgja føroyskum sjómønnum við krigsskipum og stríðsflotanum - enná altjóða sjjóvi.

Fyrj at seta trumfin á eyðmykingina av fámentu og nú illa fyrrikomu Føroyum hevur norski stríðsflotin tikið føroysk skip og lagt so stóra sekt á tey, at tey fara av knórnum, siga John Petersen og Óli Breckmann.

## Statoil svartlistast

Uppskotsstilararnir vísa á, at Statoil hevur lovað færingum lógvatik í sambandi við framtíðar oljuvinnu her á landi, men at sama norska stjórn, sum eigur hetta oljufelag hevur jagstrað færingar.

Teir siga tað vera neyðugt, at landsstýrið ger Brundtlands jórni klokkuklár, at Noreg í stundini má gevast at jagstra færingar fiskivinnuliga.

Helst átti Ólso í viðbót at sýnt sín góða vilja móti hesum fámentu granna Føroyum (bert 1/100 av Noreg) við ókeypis fiskivotum svarandi til nokur tiggju túsund tons í toskaveiði.

Annars verður Statoil svartlistast og hyst út millum tey oljufelag, sum sleppa upp í part um borað verður eftir gassi og olju á føroyskum búskaparøki.

## Gróthart sálarligt trýst

Undir víðgerðini av málinum mikudagin visti Atli Hansen úr Sambandsflokkinum á, at talan er um gróthart, sálarligt trýst, norðmenn undir avhoyringum hava lagt á tær føroysku mánningar, ið tiknar eru norðri í Barentshavi. Segði atburð norðmanna vera ótrúliga nógv broyttan í seinastum. Sjálvur er hann reiðari á teimum báðum gøtuskipunum, sum norðmenn tóku herfyri.

Hóast fleiri tingmenn mettu tað vera óheppið at blanda oljuvinnu upp í verandi fiskivinnusamráðingarnar við norðmenn, tóku fleiri undir við viðmerkingunum hjá Óla Breckmann

og John Petersen. Helena Dam á Neystabø úr Sjálvstýrisflokkinum helt, at málið átti at verði roynt politiskt áðrenn samráðingarnar byrjaðu, so ein slapp frá hesi eyðmykingandi stóðu at slita.

Adrir tingmenn, teirra millum Jógván Durhuus úr Tjóðveldisflokkinum og Þórunn Niclasen úr Miðflokkinum, søgdu norðmenn hava brúkt harráfolkaementalet mótgævis færingum undir samráðingunum.

Og sum uppskotsstilararnir eisini vísa á í viðmerkingunum til uppskotið, at hildu Jógván Durhuus og Tordur Niclasen tað vera vert at kanna, hvussu nógv millardir krónur, færingar hava gildið norskum skipasmíðjum tey ári, færingar lótu byggja skip har.

At brúka skipabyggingarnar sum ein roynd at bloyta sinni norðmanna helt Jóannes Eidesgaard, landsstýrismaður (jv), vera burtsurvið, tí norðmenn hava ikki biðið færingar koma



verdur. Til teirra, sum hildu tað vera óheppið at blanda oljuvinnu upp í samráðingarnar við norðmenn, segði hann, at er tað ein fyrimunur, so eiga vit at blanda oljuvinnu upp. Statoil er ein almenn fyrirtøku, og hetta er tað almenna Noreg, landsstýrið tingast við.

Tað ræður bert um at finna røttu argumentini. Færingar tóku væl imóti norskum flóttum úr Noregi undir krignum. Vit kunnu hóskandi spyrja, um hetta er takkarlønin, segði John Petersen og mínti á, at uppskotið miðar imóti at fáa nokur týðandi element við í fiskiveiðisáttáttmálan. Ikki at úthýsa Statoil.

## Eitt marghættligt uppskot

Jóannes Eidesgaard landsstýrismaður segði uppskotið vera tað marghættligtasta, hann nakrantíð hevði sæð.

Hetta eru hástórir menn, ið leggja tað fram. Hvørjar fylgjur fær tað fyrj áhugan hjá øðrum oljufeløgum at koma higar tá eitt slíkt felag verður svartlistast av lögtinginum? Hvat við øðrum avtalum, ið teimum figgaravtalum, vit hava við danir? Nei, slíkt hevur einki við politikk at gera. Hetta máar veri stóð undan sjáttvirkningi og skaðar viðurskipti okkara við grannarnar, segði Jóannes Eidesgaard.

Edmund Joensen, lögmaður (sb), segði uppskotið vera vandamiklið og heiti imniliga á tingið um at vísa tí burtr.

Oljan eigur ikki at brúkast sum vápn í fiskivinnusamráðingunum við norðmenn. Landsstýrið hevur alla tíðina lagt stóran dent á frjá kapping í eini komandi oljuvinnu. Og uppskotið kann eisini gera verandi fiskivinnusamráðingarnar uppaftr truplari, segði Edmund Joensen.

Edmund Joensen segði, at uppskotið helst longu hevur havt skaðiliga ávirkning.

**Køksmiðstöðin**


HVÍTVÖRUR TIL EINHVÖNN TØRV OG EINHVÖNN PENGAPUNG

**Candy** 800 snún./min. frá **4.995,-**

**Turkumla** frá **2.995,-**

Hjá Jákup á Dul - á Hálsi - Tlf. 14949

# Gospel á Hálsi



Stór gospelkonsert verður í ítróttarhøllini á Hálsi í annaðkvöld, har fyra bólkur og einstaklingar fara at framfara andaligan sang og tónleik. Konsertin er bæði fyrj yvngri og meira tilkomin.

At færingar eru eitt tónleikskandi fólk, sæst ikki mest á tí ótalinum av konertum, ið verða hildnar her á lands millum ár og dag - av øllum sløgum.

Eisini er innan andaligan sang og tónleik nógv dugnaligt fólk, og gospelkonsertir plaga vanliga at verða væl vitjadar.

Ein slík verður í ítróttarhøllini í annaðkvöld kl. 21.00. Fyri bólkur og ein-


staklingar fara at senda andaligan sang og tónleik av pallinum.

Við á konsertini, ið T.L.T. Booking skipar fyrj, verða Hal'ál, Fríborgur Jensen, bólkurin Juda og so Tummás & Noomi.


Tað má sigast at vera rættiliga fjølbrottan tónleik hesi fyra umboda, so alt talar fyrj, at konsertin verður fyrj eina rættiliga breiða áhoyrarafløð.

Fyrj at fáa ljóð- og ljósdýgd á so høgt støvi sum tilber, hevur T.L.T.Booking fingið til vege góða úterð til bæði ljóð og ljós.

Hetta kann gerast eitt upplagt høvi hjá familjum at fara á konsert, tí familju atgongumerki verða seld, har foreldur og børn kunnu sleppa inn biliga. Men eisini verða seld vanlig atgongumerki.



Uppskotsstilararnir siga síga Noreg hava verið ringan granna hjá Føroyum hóast færingar hava bygt fyrj millardir í skipum á norskum skipasmíðjum. Tá er munur á Íslandi, sum í broðuranda og úttan mótkrav hevur loyvt føroyskum fiskiskipum so nógvan botnfisk, at tað hevur borið parti av flota okkara og virkjum uppi. Helena Dam á Neystabø heldur, at skipini, færingar lótu byggja á føroyskum skipasmíðjum, meira kunnu nýstast sum ræðandi dømi um føroysku fadesuna í áttátíðunum enn sum brigsli móti norðmonnum.



Statoil er almenn fyrirtøku. Og fiskiveiðisamráðingarnar eru við tað almenna Noreg. - Statoil hevur lovað færingum lógvatik í sambandi við framtíðar oljuvinnu her á landi, men sama norska stjórn, sum eigur hetta oljufelag hevur jagstrað færingar. Uppskotsstilararnir, Óli Breckmann og John Petersen, siga tað vera neyðugt, at landsstýrið ger Brundtlandsjórni klokkuklár, at Noreg í stundini má gevast at jagstra færingar fiskivinnuliga. Helst átti Ólso í viðbót at sýnt sín góða vilja móti hesum fámentu granna Føroyum (bert 1/100 av Noreg) við ókeypis fiskivotum svarandi til nokur tiggju túsund tons í toskaveiði. Annars verður Statoil svartlistast og hyst út millum tey oljufelag, sum sleppa upp í part um borað verður eftir gassi og olju á føroyskum búskaparøki

